

## فقہ وقت مصلح الامت حضرت مولانا مفتی محمد ارشد ذکی صاحب قاسمی دامت برکاتہم

خلیفہ حضرت مولانا محمد جابر صاحب قاسمی و شیخ الحدیث مدرسہ دارالعلوم، بالاپاڑہ، آسام

باسمہ تعالیٰ

حامد اومصلیٰ و مسلما اما بعد

ہر مسلمان مرد و عورت پر زندگی گزارنے کے لئے دن رات میں شریعت مطہرہ کی طرف سے کچھ اعمال مقرر کئے گئے ہیں۔ ان کو صحیح اور درست طریقہ پر انجام دینے کے لئے نیت کا درست ہونا، ان کے مسائل کا معلوم ہونا اور طریقہ کا صحیح ہونا بے حد ضروری ہے۔ اس ضرورت کی تکمیل کے لئے مختلف کتابوں کی ورق گردانی کرنی پڑتی ہے یا پھر باضابطہ مدارس و مکاتب میں وقت لگانا پڑتا ہے۔ ہر ایک کے پاس نہ اتنا وقت ہے کہ مدارس کیلئے وقف کر سکے اور نہ اتنی فرست کہ مختلف کتابیں دیکھ سکے اس لئے ایسی کتاب کی ہمیشہ ضرورت رہی ہے۔ جس میں مختصر انیت، مسائل اور طریقہ کی وضاحت ہو۔ اگرچہ ایسی کتابیں بہت سی ہیں جیسے تعلیم الاسلام، ہمیشی زیور وغیرہ لیکن یہ مطول ہیں۔ انہیں کتابوں کے چنیدہ مسائل کو مختصر اس ذخیرہ میں مؤلف نے ذخیرہ کیا ہے۔ مذکورہ ضرورت کی تکمیل میں ایک اچھی پیش رفت ہے، بارگاہ ایزدی میں دعاء ہے کہ اللہ تعالیٰ اصل کی طرح اس کو بھی نافع اور قبول فرمائے مؤلف کے لئے ذخیرہ آخرت بنائے۔

مؤلف کتاب برادر عزیز جناب حافظ راحت علی سلمہ جو کئی سالوں سے مدرسہ اسلامیہ عربیہ تلدہ ضلع کلک، اڈیشہ میں تدریسی خدمات انجام دے رہے ہیں، اور اس میدان میں کامیاب بھی ہیں، بچوں کی تعلیم و تربیت کا اچھا سلیقہ رکھتے ہیں، اور تجربہ بھی، طلبہ کے تئیں جذبہ اور ان کے روشن مستقبل کی تمنا و فکر بھی، یہ مجموعہ جو آپ کے ہاتھوں میں ہے اسی شوق و لگن کی ایک کرن اور طلبہ پر توجہ و شفقت کا عکس جمیل ہے۔ یہ ذخیرہ دراصل طلبہ کو لکھائے گئے سبق کے نوٹس ہیں۔ جو مؤلف کی تدریسی سلیقہ مندی و لیاقت محنت و لگن کی بہترین تصویر ہے۔ اللہم زد و زد۔

مؤلف کے حکم سے احقر نے شروع کتاب (کلمات اسلام) سے حرف بحرف دیکھا عموماً مسائل وغیرہ دوسری معتبر کتابوں سے لئے گئے ہیں۔ حذف و اضافہ کی ضرورت نہ تھی۔ البتہ کتابت کی کچھ غلطیاں تھیں اسی طرح کہیں لفظ مشکل تھا اور مختصر اس وجہ سے تصحیح و تسہیل، حذف و اضافے کی ضرورت محسوس ہوئی تو بقدر ضرورت کی گئی۔

ماشاء اللہ دینی مسائل و معلومات کا ایک معتد بہ ذخیرہ ہے جو ہر خاص و عام کے لئے ضروری بھی ہے اور مفید بھی اللہ رب العزت اس ذخیرہ کو نافع بنائے اور قبولیت کا شرف بخشے اور مؤلف کے لئے دارین کا ذخیرہ بنائے۔ آمین

احقر محمد ارشد ذکی قاسمی عفی عنہ

بجھار پور، ضلع جاجپور، اڈیشہ

مدرس مدرسہ دارالعلوم، بالاپاڑہ، آسام، ۱۳ ستمبر ۲۰۱۹ء